



Brussell, 21 ta' Jannar 2016
(OR. en)

5261/16

Fajl Interistituzzjonali:
2015/0096 (COD)

CODEC 32
PECHE 9
PE 1

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal Regolament tal-Parlament Ewropew u tal-Kunsill dwar pjan multiannwali għall-irkupru tat-tonn fil-Lvant tal-Atlantiku u fil-Mediterran, li jħassar ir-Regolament tal-Kunsill (KE) Nru 302/2009 - Eżitu tal-ewwel qari tal-Parlament Ewropew (Strasburgu, mit-18 sal-21 ta' Jannar 2016)

I. INTRODUEZZJONI

Il-Kumitat għas-Sajd ippreżenta 40 emenda għall-proposta għal Regolament (emendi 1-40). Barra minn hekk, il-grupp politiku S&D ippreżenta emenda waħda (emenda 41).

II. DIBATTITU

Ir-Relatur, is-Sur Gabriel MATO ADROVER (PPE - ES), fetaħ id-dibattitu, li seħħ fit-18 ta' Jannar 2016, u:

- fakkar fiż-żieda fil-bijomassa tat-tonn f'dawn l-aħħar snin u fid-deċiżjoni konsegwenti li jiżdied il-volum tas-sajd;

- innota li l-għan tat-traspożizzjoni tar-rakkomandazzjonijiet tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT) huwa li tiġi żgurata l-applikazzjoni uniformi fl-UE kollha. Din il-kwistjoni diġà giet deċiża u huwa ma xtaqx li jiftaħ il-kwistjoni mill-ġdid; u
- innota li l-proposta tal-Kummissjoni tittrasponi emendi futuri għall-pjan ta' rkupru attwali permezz ta' atti delegati. Il-Kumitat għas-Sajd huwa totalment kontra dan, għaliex jaħseb li t-traspożizzjoni ta' dawn ir-rakkomandazzjonijiet għandha tkun kompetenza kongunta tal-Parlament u tal-Kunsill. Din għalhekk għandha titwettaq permezz ta' kodeċizzjoni.

Il-Kummissarju VELLA tkellem u:

- laqa' r-rapport tal-Kumitat għas-Sajd, għaliex kien fih xi sugġerimenti pożittivi;
- laqa' l-irkupru tal-istokk tat-tonn, iżda wissa kontra l-kompjaċenza. Il-pjan ta' rkupru tal-ICCAT fih miżuri kruċjali. Hafna mid-dispożizzjonijiet tiegħu huma direttament applikabbli għall-Istati Membri kollha, iżda tinhtieg it-traspożizzjoni biex tiġi żgurata l-konformità ta' persuni fiżiċi u ġuridiċi. L-UE mhux biss għandha tikkonforma mal-obbligi internazzjonali tagħha, iżda wkoll iżżomm il-kredibbiltà tagħha fil-ġestjoni tas-sajd sostenibbli;
- esprima li huwa fiduċjuż li ser ikun possibbli li tiġi rizzolta divergenza bejn il-Parlament u l-Kummissjoni fir-rigward tal-interpretazzjoni tal-kompetenzi tal-istituzzjonijiet meta jiġu trasposti dispożizzjonijiet mill-Organizzazzjonijiet Reġjonali għall-Ġestjoni tas-Sajd;
- iddikkjara li l-Kummissjoni temmen bil-qawwa li għandu jkollha s-setgħa li tadotta atti delegati. Dan huwa minhabba l-frekwenza ta' emendi għall-pjan ta' rkupru fl-ICCAT u l-htieġa li tiġi inkorporata malajr kwalunkwe emenda futura fil-liġi tal-UE. Il-kodeċizzjoni spiss tipprevjeni l-implimentazzjoni ta' miżuri godda fil-hin biex jiġi żgurat li l-UE tikkonforma mal-obbligi internazzjonali tagħha. L-atti delegati jemendaw biss l-elementi mhux essenzjali tal-atti leġislattivi. Dan jirrikjedi konsultazzjonijiet adatti, inklużi konsultazzjonijiet fil-livell ta' esperti. Dan jirrikjedi wkoll it-trażmissjoni f'waqtha u adatta ta' dokumenti rilevanti lill-Parlament Ewropew u lill-Kunsill; u

- iddikkjara li l-Kummissjoni temmen ukoll li għandu jkollha s-setgħa li tadotta atti ta' implimentazzjoni, minhabba l-htieġa frekwenti li jiġi stabbilit kif għandhom jiġi inkorporati ċerti miżuri tal-pjan ta' rkupru fil-livell tal-UE. Dan huwa neċessarju sabiex jinkisbu kondizzjonijiet ekwi ta' kompetizzjoni għall-Istati Membri u sabiex tiġi żgurata l-effettività ta' dawn il-miżuri. Dan huwa partikolarment rilevanti għal miżuri ta' kontroll introdotti fl-ICCATT li jistgħu jiġu interpretati b'mod differenti minn Stati Membri differenti u li huma direttament marbuta ma' kwoti u obbligi internazzjonali oħra.

Waqf li tkellem fisem il-grupp politiku PPE, is-Sur Jarosław WAŁĘSA (PPE - PL):

- iddikkjara li l-istokkijiet tat-tonn għandhom jiġu rikostitwiti permezz ta' tnaqqis gradwali fil-livelli tal-qabda totali permissibbli. Jinhtieġ ukoll li jiġu imposti limiti aktar stretti fuq sajd f'ċerti zoni u perijodi ta' żmien, u li jiġu introdotti daqsijiet minimi godda;
- enfazizza l-htieġa li tissahħaħ l-iskema tal-ICCATT ta' spezzjoni internazzjonali kongunta; u
- qabel li r-regoli għandhom jiġu applikati b'mod uniformi sabiex jiġu żgurati kondizzjonijiet ekwi ta' kompetizzjoni għal daww kollha involuti fis-sajd tat-tonn. Dan jinkludi operaturi mhux tal-UE, għaliex is-sajjieda tal-UE ma għandhomx jiġu soġġetti għal miżuri aktar stretti.

Waqf li tkellem fisem il-grupp politiku S&D, is-Sinjura Renata BRIANO (S&D - IT) appellat għall-appoġġ għall-emenda tal-grupp politiku tagħha, li tikkritika l-monopolju attwali tal-kwota tat-tonn minn intrapriżi kbar u tappella lill-Istati Membri biex jirrevedu s-sistema ta' allokkazzjoni bil-ħsieb li jiddistribwixxu l-kwota b'mod aktar ugwali bejn operaturi kbar u daww żgħar.

Waqf li tkellem fisem il-grupp politiku ECR, is-Sinjura Ruža TOMAŠIĆ (ECR - HR) appoġġat ir-rapport tal-Kumitat bħala wieħed bilanċjat tajjeb.

Waqf li tkellem fisem il-grupp politiku ALDE, is-Sinjura Izaskun BILBAO BARANDICA (ALDE - ES):

- appellat għat-trattament ugwali ta' operaturi tal-UE u mhux tal-UE;
- enfazizzat il-htieġa li jiġu appoġġati operaturi tradizzjonali u fuq skala żgħira, pereżempju fil-Gżejjer Kanarji; u
- appellat lill-Parlament biex ikun involut fit-traspożizzjoni tar-rakkomandazzjonijiet tal-ICCATT. Dan ser jippromwovi t-trasparenza, il-bilanċ u l-leġittimità.

Waqf li tkellmet f'isem il-grupp politiku GUE/NGL, is-Sinjura Anja HAZEKAMP (GUE/NGL - NL) laqgħet il-progress li sar s'issa fir-rikostituzzjoni ta' stokkijiet tat-tonn, iżda enfasizzat il-fatt li dan għadu fuq il-lista l-ħamra tal-ispeċijiet mhedda. Għalhekk hija opponiet l-appoġġ tal-Kummissjoni u r-Relatur biex jizdiedu l-limiti ta' qbid.

Waqf li tkellem f'isem il-grupp politiku EFDD, is-Sur Marco AFFRONTI (EFDD - IT) saħaq dwar id-dimensjoni tal-gustizzja soċjali u għalhekk appoġġa l-emenda 41 tal-grupp politiku S&D.

Is-Sinjura Ulrike RODUST (S&D - DE):

- appellat għal kriterji trasparenti u oġġettivi li għandhom jiġu applikati meta jiġu allokati l-kwoti;
- saħqet dwar il-ħtieġa li t-tagħmir ikun effiċjenti fl-użu tal-enerġija u aktar selettiv; u
- enfasizzat il-ħtiġijiet speċjali ta' operaturi żgħar.

Is-Sinjura Paloma LÓPEZ BERMEJO (GUE/NGL - ES) appellat biex tingħata l-attenzjoni dovuta lin-nassa tal-ħut 'almadraba'. Dan it-tagħmir huwa ekoloġiku, selettiv u intensiv mil-lat ta' impjiegi.

Is-Sur Peter van DALEN (ECR - NL) appella lill-Kummissjoni biex tfassal pjan ta' konservazzjoni għall-merluzz tal-Mediterran.

Il-Kummissarju VELLA tkellem għal darb'ohra u:

- irrikonoxxa r-rwol importanti tas-sajd artigjanali. Il-Kummissjoni tikkondividi fil-parti l-kbira l-interess tal-Parlament fil-preservazzjoni ta' metodi tradizzjonali tas-sajd;
- iddikjara li l-formulazzjoni tal-abbozz ta' rapport tal-Kumitat għas-Sajd mhux dejjem adatta u tista' tqarraq;
- argumenta li n-nases tat-tonn mhumieq l-uniku metodu sostenibbli ta' sajd tat-tonn jew li jipprova opportunitajiet importanti ta' impjieg. Dan mhuwieg rifless fl-emendi proposti tal-Kumitat;
- qabel li allokazzjoni ta' kwoti bejn l-irkapti għandha tiġi vvalutata mill-ġdid fid-dawl ta' ċirkostanzi individwali ta' kull Stat Membru;

- innota l-kummenti fir-rigward tal-almadraba u rrefera għall-kummenti tiegħu dwar is-sajd artigjanali. Huwa saħaq dwar l-importanza li jiġu mmirati metodi tas-sajd ekoloġiċi u sostenibbli;
- irrikonoxxa d-dimensjoni soċjoekonomika. Il-ġestjoni korretta hija l-unika triq 'il quddiem biex tiġi protetta s-sostenibbiltà, inkluża s-sostenibbiltà ta' elementi soċjoekonomiċi;
- qabel mas-Sinjura Rodust li l-kwoti għandhom ikunu trasparenti. L-Istati Membri kollha għandu jkollhom dan l-għan, flimkien ma' konsum b'selettività għolja u konsum baxx tal-enerġija. Is-sajd artigjanali fuq skala żgħira jista' jkollu rwol f'dan kollu;
- innota l-appell tas-Sur van Dalen għal pjan ta' konservazzjoni għall-merluzz. Din hija xi haġa li tista' tiġi diskussa; u
- tenna l-punt tal-Kummissjoni li l-flessibilità u t-traspożizzjoni rapida jirrikjedu atti delegati aktar milli kodeċizzjoni.

Ir-Relatur tkellem għal darb'oħra u:

- appella biex l-allokazzjoni ta' kwoti tagħti sehem aktar ġust lil operaturi fuq skala żgħira; u
- ċaħad il-ġustifikazzjoni tal-Kummissjoni għal atti delegati. Il-kodeċizzjoni hija l-proċedura korretta li għandha tintuża.

III. VOT

Meta vvota fil-plenarja fid-19 ta' Jannar 2016, il-Parlament adotta l-41 emenda pprezentati kollha.

Il-vot dwar ir-risoluzzjoni leġislattiva mbagħad gie pospost sabiex il-proposta tiġi riferita lura għal konsiderazzjoni mill-ġdid lill-Kumitat għas-Sajd.

It-test tal-emendi adottati huwa anness għal din in-nota.

Pjan multiannwali għall-irkupru tat-tonn fil-Lvant tal-Atlantiku u fil-Mediterran *I**

Emendi adottati mill-Parlament Ewropew fid-19 ta' Jannar 2016 dwar il-proposta għal regolament tal-Parlament Ewropew u tal-Kunsill dwar pjan multiannwali għall-irkupru tat-tonn fil-Lvant tal-Atlantiku u fil-Mediterran, li jhassar ir-Regolament tal-Kunsill (KE) Nru 302/2009 (COM(2015)0180 – C8-0118/2015 – 2015/0096(COD))¹

(Proċedura leġislattiva ordinarja: l-ewwel qari)

Emenda 1

Proposta għal regolament
Premessa 3a (ġdida)

Test propost mill-Kummissjoni

Emenda

(3a) Il-pjan għall-irkupru jqis l-ispeċifiċitajiet ta' tipi differenti ta' rkaptu. Hija u timplimenta l-pjan ta' rkupru, l-Unjoni u l-Istati Membri għandhom jagħtu attenzjoni partikolari lill-attivitajiet ta' sajd mhux industrijali u lill-aktar irkapti sostenibbli u artiġjanali, bħan-nases tradizzjonali ("almadrabas", "tonnare"), li jikkontribwixxu b'mod pożittiv hafna għall-bini mill-ġdid tal-istokkijiet tat-tonn, minhabba l-livell għoli ta' selettività u impatt ambjentali baxx fl-ekosistemi tal-baħar, u li huma ta' valur f'termini xjentifiċi.

Emenda 2

Proposta għal regolament
Premessa 14

Test propost mill-Kummissjoni

Emenda

(14) L-emendi kollha tal-pjan ta' rkupru li

(14) L-emendi kollha tal-pjan għall-irkupru

¹ Il-każ ġie mgħoddi lura lill-kumitat responsabbli biex jerga jigi eżaminat skont l-Artikolu 61(2), it-tieni subparagrafu (A8-0367/2015).

l-ICCATT adottat fl-2012, fl-2013 u fl-2014 li għadhom ma ġewx trasposti fil-liġi tal-Unjoni jridu **jiddaħhlu** fiha. Minhabba li din it-traspożizzjoni tikkonċerna pjan li l-għanijiet u l-miżuri tiegħu ġew iddefiniti mill-ICCATT, dan ir-Regolament ma jkoprix il-kontenut kollu tal-pjanijiet multiannwali stabbiliti skont l-Artikoli 9 u 10 tar-Regolament (UE) Nru 1380/2013 tal-Parlament Ewropew u tal-Kunsill¹.

¹Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354/22, 28.12.2013, p. 1).

li l-ICCATT adottat **fl-2006**, fl-2012, fl-2013 u fl-2014 li għadhom ma ġewx trasposti jridu **jigħu trasposti** fil-liġi tal-Unjoni. Minhabba li din it-traspożizzjoni tikkonċerna pjan li l-għanijiet u l-miżuri tiegħu ġew iddefiniti mill-ICCATT, dan ir-Regolament ma jkoprix il-kontenut kollu tal-pjanijiet multiannwali stabbiliti skont l-Artikoli 9 u 10 tar-Regolament (UE) Nru 1380/2013 tal-Parlament Ewropew u tal-Kunsill¹.

¹Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354/22, 28.12.2013, p. 22).

Emenda 3

Proposta għal regolament Premessa 15

Test propost mill-Kummissjoni

(15) Jehtieg li fid-dritt tal-Unjoni jigħu trasposti l-emendi vinkolanti futuri tal-pjan ta' rkupru. Sabiex it-tali emendi jiddaħhlu malajr fid-dritt tal-Unjoni, il-Kummissjoni Ewropea ("il-Kummissjoni") għandha tinghata s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea. Huwa partikolarment importanti li l-Kummissjoni twettaq konsultazzjonijiet xierqa waqt il-hidma ta' thejjija tagħha, inkluż fil-livell tal-esperti. Hija u thejji u tfassal l-atti delegati, il-Kummissjoni għandha tiżgura li d-dokumenti rilevanti jintbagħtu b'mod

Emenda

imhassar

simultanju, fil-hin u kif xieraq lill-Parlament Ewropew u lill-Kunsill.

Emenda 4

**Proposta ghal regolament
Premessa 15a (ġdida)**

Test propost mill-Kummissjoni

Emenda

(15a) Ir-Regolament (UE) Nru 1380/2013 jistabbilixxi l-kunċett ta' daqsijiet minimi ta' referenza għall-konservazzjoni. Sabiex tiġi żgurata l-konsistenza, il-kunċett tal-ICCAT b'rabta mad-daqsijiet minimi għandu jiġi traspost fid-dritt tal-Unjoni bħala daqsijiet minimi ta' referenza għall-konservazzjoni. Konsegwentement, ir-referenzi fir-Regolament ta' Delega tal-Kunsill (UE) 2015/98^{1a} għat-tonn għandhom jinqraw bħala referenzi għad-daqsijiet minimi ta' referenza għall-konservazzjoni f'dan ir-Regolament.

^{1a}*Ir-Regolament ta' Delega tal-Kummissjoni (UE) 2015/98 tat-18 ta' Novembru 2014 dwar l-implimentazzjoni tal-obbligi internazzjonali tal-Unjoni, kif imsemmi fl-Artikolu 15(2) tar-Regolament (UE) Nru 1380/2013 tal-Parlament Ewropew u tal-Kunsill, skont il-Konvenzjoni Internazzjonali għall-Konservazzjoni tat-Tonn tal-Atlantiku u tal-Konvenzjoni dwar il-Kooperazzjoni Multilaterali Futura dwar is-Sajd fl-Atlantiku tal-Majjistral (ĠU L 16, 23.01.2015, p. 23).*

Emenda 5

Proposta għal regolament

Premessa 17

Test propost mill-Kummissjoni

(17) Il-Kummissjoni għandha tadotta atti ta' implimentazzjoni li jkunu japplikaw immedjatament f'kazijiet iġġustifikati kif xieraq marbutin mal-attivitajiet ta' trasferiment u ta' tqeghid fil-gaġeġ u mar-registrazzjoni u r-rappurtar tal-attivitajiet tal-bastimenti u tat-tunnari, fejn ikun hemm raġunijiet importanti hafna ta' urġenza li jeżiġu hekk.

Emenda

imhassar

Emenda 6

Proposta għal regolament

Premessa 24

Test propost mill-Kummissjoni

(24) Permezz tal-Artikolu 15(1) tar-Regolament (UE) Nru 1380/2013, iddahhal obbligu ta' hatt l-art li beda japplika mill-1 ta' Jannar 2015 'il quddiem għall-qabdiet tat-tonn. Madankollu, skont l-Artikolu 15(2) ta' dak ir-Regolament, l-obbligu ta' hatt l-art huwa minghajr preġudizzju għall-obbligi internazzjonali tal-Unjoni, bhal dawk li ġejjin mir-Rakkomandazzjonijiet tal-ICCAT. Skont din l-istess dispożizzjoni, il-Kummissjoni għandha s-setgħa tadotta atti delegati biex timplimenta t-tali obbligi internazzjonali fid-dritt tal-Unjoni, fosthom, b'mod partikulari, d-derogi mill-obbligu tal-hatt l-art. Għalhekk, għandu jithalla jiġi skartat it-tonn f'ċerti sitwazzjonijiet stabbiliti fir-Regolament ta' Delega tal-Kummissjoni (UE) 2015/98 tat-18 ta' Novembru 2014. Għaldaqstant, dan ir-Regolament m'għandux b'żonn ikopri dawn l-obbligi tal-iskartar,

Emenda

(24) Ir-Regolament ta' Delega (UE) 2015/98 jipprevedi derogi mill-obbligu ta' hatt l-art tat-tonn stabbilit fl-Artikolu 15 tar-Regolament (UE) Nru 1380/2013 bil-ghan li jkun hemm konformità mal-obbligi internazzjonali tal-Unjoni skont il-Konvenzjoni. Dan jimplimenta ċerti dispożizzjonijiet tar-Rakkomandazzjoni 13-07 tal-ICCAT li tistabbilixxi obbligu ta' skartar u rilaxx għall-bastimenti u n-nases li jaqbd u t-tonn fil-Lvant tal-Atlantiku u fil-Mediterran f'ċerti sitwazzjonijiet. Għaldaqstant, dan ir-Regolament m'hemmx għalfejn ikopri dawn l-obbligi ta' skartar u rilaxx u konsegwentement ikun minghajr preġudizzju għad-dispożizzjonijiet korrispondenti stabbiliti fir-Regolament ta' Delega (UE) 2015/98,

Emenda 7

Proposta għal regolament Artikolu 1 – paragrafu 1

Test propost mill-Kummissjoni

1. Dan ir-Regolament jistabbilixxi r-regoli generali għall-applikazzjoni tal-Pjan ta' rkupru ddefinit fl-Artikolu 3(1) min-naha tal-Unjoni.

Emenda

1. Dan ir-Regolament jistabbilixxi r-regoli generali għall-applikazzjoni tal-Pjan ta' rkupru ddefinit fl-Artikolu 3(1) min-naha tal-Unjoni, ***filwaqt li jqis il-karatteristiċi speċifiċi tad-diversi tipi ta' rkaptu u jagħti attenzjoni partikolari lil irkapti tradizzjonali, aktar sostenibbli u artiġjanali, bħan-nases.***

Emenda 8

Proposta għal regolament Artikolu 3 – punt 16

Test propost mill-Kummissjoni

(16) "kapaċità ta' trobbija tal-hut" tfisser il-kapaċità ta' farm tal-hut li jżomm il-hut għall-finijiet tat-tismin jew tat-trobbija tiegħu f'tunnellati";

Emenda

imħassar

Emenda 9

Proposta għal regolament Artikolu 5 – paragrafu 1

Test propost mill-Kummissjoni

1. Kull Stat Membru għandu jiehu l-miżuri meħtieġa biex jiżgura li ***l-attivitàjiet*** tas-sajd tal-bastimenti tal-qbid u tat-tunnari tiegħu jkunu proporzjonati mal-opportunitajiet tas-sajd għat-tonn fil-Lvant tal-Atlantiku u fil-Mediterran li huwa jkollu għad-dispożizzjoni tiegħu.

Emenda

1. Kull Stat Membru għandu jiehu l-miżuri meħtieġa biex jiżgura li ***l-isforz*** tas-sajd tal-bastimenti tal-qbid u tat-tunnari tiegħu jkunu proporzjonati mal-opportunitajiet tas-sajd għat-tonn fil-Lvant tal-Atlantiku u fil-Mediterran li huwa jkollu għad-dispożizzjoni tiegħu, ***u jissavalvagwardja l-vijabilità soċjoekonomika tan-nases tiegħu.***

Emenda 10

Proposta għal regolament

Artikolu 7 – paragrafu 1 – subparagrafu 1a (ġdid)

Test propost mill-Kummissjoni

Emenda

Il-pjan annwali għas-sajd imressaq minn kull Stat Membru għandu jipprevedi it-tqassim ekwu tal-kwoti bejn il-gruppi tal-irkaptu bil-ghan li jiżgura konformità mal-kwoti individwali u l-kwoti ta' qabdiet inċidentali.

Emenda 11

Proposta għal regolament

Artikolu 7 – paragrafu 1a (ġdid)

Test propost mill-Kummissjoni

Emenda

1a. L-Istati Membri għandhom jużaw kriterji trasparenti u oġġettivi, inklużi dawk ta' natura ambjentali, soċjali u ekonomika, għall-allokazzjoni nazzjonali tal-kwoti, u jqisu b'mod speċjali l-preservazzjoni u l-prosperità ta' sajjeda li jiżvolġu attivitajiet ta' sajd fuq skala żgħira, artiġjanali u tradizzjonali bl-użu ta' nases u metodi selettivi ohra ta' sajd, u jheggu metodi bħal dawn

Emenda 12

Proposta għal regolament Artikolu 8 – paragrafu 3

Test propost mill-Kummissjoni

3. L-ghadd massimu ta' bastimenti tas-sajd li jtajru l-bandiera ta' Stat Membru partikolari li jkunu qed jistadu għat-tonn fil-Lvant tal-Atlantiku u fil-Mediterran għandu jkun limitat għall-ghadd ta' bastimenti tas-sajd li jtajru l-bandiera ta' dak l-Istat Membru li jkunu stadu għat-tonn, zammewh abbord, ittrażbordawh, ittrasportawh jew ħattewh l-art fil-perjodu mill-1 ta' Jannar 2007 sal-1 ta' Lulju 2008, ***u għat-tunnellaġġ gross totali korrispondenti***. Dak il-limitu għandu japplika skont it-tip ta' rkaptu għall-bastimenti tal-qbid.

Emenda

3. L-ghadd massimu ***u t-tunnellaġġ gross korrispondenti*** ta' bastimenti tas-sajd li jtajru l-bandiera ta' Stat Membru partikolari li jkunu qed jistadu għat-tonn fil-Lvant tal-Atlantiku u fil-Mediterran għandu jkun limitat għall-ghadd, u għat-tunnellaġġ gross totali korrispondenti, ta' bastimenti tas-sajd li jtajru l-bandiera ta' dak l-Istat Membru li jkunu stadu għat-tonn, zammewh abbord, ittrażbordawh, ittrasportawh jew ħattewh l-art fil-perjodu mill-1 ta' Jannar 2007 sal-1 ta' Lulju 2008. Dak il-limitu għandu japplika skont it-tip ta' rkaptu għall-bastimenti tal-qbid.

Emenda 41

Proposta għal regolament Artikolu 8 – paragrafu 6a (ġdid)

Test propost mill-Kummissjoni

Emenda

6a. B'deroga mill-paragrafi 2, 3, u 5, l-Istati Membri għandhom jirrieżaminaw is-sistema tal-kwoti tas-sajd tat-tonn, li tippenalizza lis-sajjieda li jistadu fuq skala żgħira, bil-ghan li jitnehha l-monopolju li hu eżerċitati fil-preżent mis-sidien ta' bastimenti kbar u jiġu inkoraġġiti sistemi tas-sajd aktar sostenibbli bħalma huma daww użati għas-sajd fuq skala żgħira.

Emenda 13

Proposta għal regolament Artikolu 8 – paragrafu 7

Test propost mill-Kummissjoni

7. ***B'deroga mill-paragrafi 3 u 6***, għall-2015, l-2016 u l-2017, kull Stat Membru għandu jillimita l-għadd ta' bastimenti tas-sajd bil-purse seine tiegħu ***li ma jkunux awtorizzati jistadu għat-tonn skont id-deroga msemmija fl-Artikolu 13(2)(b)*** għall-għadd ta' bastimenti tas-sajd bil-purse seine li huwa jkun awtorizza fl-2013 jew fl-2014.

Emenda

7. Għall-2015, l-2016 u l-2017, kull Stat Membru għandu jillimita l-għadd ta' bastimenti tas-sajd bil-purse seine tiegħu għall-għadd ta' bastimenti tas-sajd bil-purse seine li huwa awtorizza fl-2013 jew fl-2014. ***Dan m'għandux japplika għal bastimenti tas-sajd bil-purse seine li joperaw taht id-deroga prevista mill-punt (b) tal-Artikolu 13(2).***

Emenda 14

Proposta għal regolament Artikolu 10 – paragrafu 5

Test propost mill-Kummissjoni

5. Is-sajd għat-tonn bi rkaptu ieħor minbarra dak imsemmi fil-paragrafi 1 sa 4 u fl-Artikolu 11, fosthom bit-tunnari, għandu jkun permess matul is-sena kollha.

Emenda

5. Is-sajd għat-tonn bi rkaptu ieħor minbarra dak imsemmi fil-paragrafi 1 sa 4 u fl-Artikolu 11, fosthom bit-tunnari, għandu jkun permess matul is-sena kollha, ***f'konformità mal-miżuri ta' konservazzjoni u ġestjoni tal-ICCAT.***

Emenda 15

Proposta għal regolament Kapitolu III – Taqsima 2 - titolu

Test propost mill-Kummissjoni

DAQS MINIMU, QABDIET
INCIDENTALI MIŻMUMIN U
QABDIET INCIDENTALI TOTALI

Emenda

DAQS MINIMU ***TA' REFERENZA***
GĦALL-KONSERVAZZJONI,
QABDIET INCIDENTALI MIŻMUMIN
U QABDIET INCIDENTALI TOTALI

Emenda 16

Proposta għal regolament Artikolu 12

Test propost mill-Kummissjoni

Id-dispożizzjonijiet ta' din it-Taqsimha għandhom ikunu mingħajr preġudizzju għall-Artikolu 15 tar-Regolament (UE) Nru 1380/2013, inkluża kwalunkwe ***deroga skont l-Artikolu 15(2) ta' dak ir-Regolament.***

Emenda

Id-dispożizzjonijiet ta' din it-Taqsimha għandhom ikunu mingħajr preġudizzju għall-Artikolu 15 tar-Regolament (UE) Nru 1380/2013, inkluża kwalunkwe ***deroga applikabbli.***

Emenda 17

Proposta għal regolament Artikolu 13 – titolu

Test propost mill-Kummissjoni

Daqs minimu

Emenda

Daqs minimu ***ta' referenza għall-konservazzjoni***

Emenda 18

Proposta għal regolament Artikolu 13 – paragrafu 1

Test propost mill-Kummissjoni

1. Id-daqs minimu tat-tonn maqbud fil-Lvant tal-Atlantiku u fil-Mediterran għandu jkun ta' 30 kg jew ta' 115-il ċm f'tul sal-furketta.

Emenda

1. Id-daqs minimu ***ta' referenza għall-konservazzjoni*** tat-tonn maqbud fil-Lvant tal-Atlantiku u fil-Mediterran għandu jkun ta' 30 kg jew ta' 115-il ċm f'tul sal-furketta.

Emenda 19

Proposta għal regolament

Artikolu 13 – paragrafu 2 – parti introduttorja

Test propost mill-Kummissjoni

B'deroga mill-paragrafu 1, għandu japplika daqs minimu għat-tonn ta' 8 kg jew ta' **75 cm** f'tul sal-furketta fil-każijiet tas-sajd li ġejjin:

Emenda

B'deroga mill-paragrafu 1, għandu japplika daqs minimu **ta' referenza għall-konservazzjoni** għat-tonn ta' 8 kg jew ta' **75 cm** f'tul sal-furketta fil-każijiet tas-sajd li ġejjin:

Emenda 20

Proposta għal regolament

Artikolu 15 – paragrafu 4

Test propost mill-Kummissjoni

4. Jekk il-kwota allokata għall-Istat Membru tal-bastiment tas-sajd ikkonċernat jew tat-tunnara kkonċernata tkun diġà ntuzat kollha, għandu jiġi evitat li jinqabad kwalunkwe tonn. It-tonn mejjet għandu jinhatt l-art u jiġi kkonfiskat u għandha tittiehed azzjoni xierqa ta' segwitu marbuta miegħu. F'konformità mal-Artikolu 27, kull Stat Membru għandu jibgħat it-tagħrif dwar it-tali kwantitajiet fuq bażi annwali lill-Kummissjoni li, min-naħa tagħha, għandha tibagħtu lis-Segretarjat tal-ICCAT.

Emenda

4. Jekk il-kwota allokata għall-Istat Membru tal-bastiment tas-sajd ikkonċernat jew tat-tunnara kkonċernata tkun diġà ntuzat kollha, għandu jiġi evitat li jinqabad kwalunkwe tonn. It-tonn mejjet għandu jinhatt l-art **shih u mhux ipproċessat**, u għandu jiġi kkonfiskat u għandha tittiehed azzjoni xierqa ta' segwitu marbuta miegħu. F'konformità mal-Artikolu 27, kull Stat Membru għandu jibgħat it-tagħrif dwar it-tali kwantitajiet fuq bażi annwali lill-Kummissjoni li, min-naħa tagħha, għandha tibagħtu lis-Segretarjat tal-ICCAT.

Emenda 21

Proposta għal regolament Kapitolu III - Taqsima 3 – titolu

Test propost mill-Kummissjoni

UŻU **TAL-INGENJI TAL-AJRU**

Emenda

UŻU **TA' MEZZI TA' TRASPORT BL-AJRU**

Emenda 22

Proposta għal regolament Artikolu 18 – paragrafu 3a (ġdid)

Test propost mill-Kummissjoni

Emenda

3a. It-tonn kollu li jinhatt l-art ghandu jinhatt shih, bil-gargi mnehhijin u mnaddaf. Kull Stat Membru ghandu jiehu l-miżuri mehtieġa biex jiżgura, sa fejn huwa possibbli, ir-rilaxx ta' tonn maqbud haj, speċjalment ta' età żgħira, fil-kuntast tas-sajd rikreattiv u sportiv.

Emenda 23

Proposta għal regolament Artikolu 19 – paragrafu 1 – punt a

Test propost mill-Kummissjoni

Emenda

(a) lista tal-bastimenti kollha tal-qbid li jtajru l-bandiera tiegħu li jkunu awtorizzati jistadu b'mod attiv għat-tonn fil-Lvant tal-Atlantiku u fil-Mediterran billi tkun inħarġitilhom awtorizzazzjoni **speċjali** tas-sajd għal dan; **u**

(a) lista tal-bastimenti kollha tal-qbid li jtajru l-bandiera tiegħu li jkunu awtorizzati jistadu b'mod attiv għat-tonn fil-Lvant tal-Atlantiku u fil-Mediterran billi tkun inħarġitilhom awtorizzazzjoni tas-sajd għal dan;

Emenda 24

Proposta għal regolament Artikolu 19a (ġdid)

Test propost mill-Kummissjoni

Emenda

Artikolu 19a

Ir-rabta mar-Regolament (KE) Nru 1224/2009

Il-miżuri ta' kontroll previsti minn dan il-Kapitolu għandhom japplikaw flimkien ma' dawk previsti mir-Regolament (KE) Nru 1224/2009, hlief fejn ikun previst mod ieħor f'dan il-Kapitolu.

Emenda 25

Proposta għal regolament Artikolu 20 – paragrafu 2

Test propost mill-Kummissjoni

Emenda

2. L-Istat Membru tal-bandiera għandu jirtira l-awtorizzazzjoni tas-sajd għat-tonn u **għandu** jitlob lill-bastiment jipproċedi immedjatament lejn port magħżul minnu meta jitqies li tkun ġiet eżawrita l-kwota individwali.

2. L-Istat Membru tal-bandiera għandu jirtira l-awtorizzazzjoni tas-sajd għat-tonn u **jista'** jitlob lill-bastiment jipproċedi immedjatament lejn port magħżul minnu meta jitqies li tkun ġiet eżawrita l-kwota individwali.

Emenda 26

Proposta għal regolament Artikolu 21 – paragrafu 1

Test propost mill-Kummissjoni

Emenda

1. Sal-15 ta' Frar ta' kull sena, kull Stat Membru għandu jibgħat lill-Kummissjoni, b'mod elettroniku, lista tat-tunnari kollha tiegħu li jkunu awtorizzati jintużaw għas-

1. Sal-15 ta' Frar ta' kull sena, kull Stat Membru għandu jibgħat lill-Kummissjoni, b'mod elettroniku, lista tat-tunnari kollha tiegħu li jkunu awtorizzati jintużaw għas-

sajd ghat-tonn fil-Lvant tal-Atlantiku u fil-Mediterran billi tkun inħarġitilhom awtorizzazzjoni *speċjali* tas-sajd għal dan. Dik il-lista għandha tinkludi isem it-tunnari u n-numru tagħhom fir-reġistru u għandha tiġi stabbilita skont il-format mogħti fil-Linji Gwida tal-ICCAT għat-tressiq tad-dejta u tat-tagħrif meħtieġa.

sajd ghat-tonn fil-Lvant tal-Atlantiku u fil-Mediterran billi tkun inħarġitilhom awtorizzazzjoni tas-sajd għal dan. Dik il-lista għandha tinkludi isem it-tunnari u n-numru tagħhom fir-reġistru u għandha tiġi stabbilita skont il-format mogħti fil-Linji Gwida tal-ICCAT għat-tressiq tad-dejta u tat-tagħrif meħtieġa.

Emenda 27

Proposta għal regolament

Artikolu 24 – paragrafu 5 – subparagrafu 2

Test propost mill-Kummissjoni

Għal raġunijiet importanti hafna ta' urġenza ġġustifikati kif xieraq, il-Kummissjoni għandha tadotta atti ta' implimentazzjoni li jkunu japplikaw mill-ewwel skont il-proċedura msemmija fl-Artikolu 59(3).

Emenda

imħassar

Emenda 28

Proposta għal regolament

Artikolu 29 – paragrafu 3

Test propost mill-Kummissjoni

3. Fejn l-Istati Membri japplikaw l-Artikolu 80(3) tar-Regolament (UE) Nru 404/2011 għan-notifika msemmija fil-paragrafi 1 u 2, l-istima tal-kwantitajiet ta' tonn miżmum abbord tista' tintbagħat fil-hin miftiehem tan-notifika qabel il-wasla.

Emenda

3. Fejn l-Istati Membri japplikaw l-Artikolu 80(3) tar-Regolament ***ta' Implimentazzjoni*** (UE) Nru 404/2011 għan-notifika msemmija fil-paragrafi 1 u 2, l-istima tal-kwantitajiet ta' tonn miżmum abbord tista' tintbagħat fil-hin miftiehem tan-notifika qabel il-wasla. ***Jekk il-postijiet għas-sajd huma inqas minn erba' s'ghat bogħod mill-port, l-istima tal-kwantitajiet ta' tonn miżmum abbord tista' tinbidel fi kwalunkwe hin qabel il-wasla.***

Emenda 29

Proposta għal regolament Artikolu 37 – paragrafu 2

Test propost mill-Kummissjoni

Emenda

Għal raġunijiet importanti hafna ta' urġenza ġġustifikati kif xieraq, il-Kummissjoni għandha tadotta atti ta' implimentazzjoni li jkunu japplikaw mill-ewwel skont il-proċedura msemmija fl-Artikolu 59(3).

imhassar

Emenda 30

Proposta għal regolament Artikolu 46 – paragrafu 2

Test propost mill-Kummissjoni

Emenda

Għal raġunijiet importanti hafna ta' urġenza ġġustifikati kif xieraq, il-Kummissjoni għandha tadotta atti ta' implimentazzjoni li jkunu japplikaw mill-ewwel skont il-proċedura msemmija fl-Artikolu 59(3).

imhassar

Emenda 31

Proposta għal regolament Artikolu 47 – paragrafu 4

Test propost mill-Kummissjoni

Emenda

4. L-Istati Membri għandhom ***jiżguraw li ċ-Ċentri tal-Monitoraġġ tas-Sajd tagħhom jgħaddu l-messaġġi tal-VMS li jaslu mill-bastimenti tas-sajd li jtajru l-bandiera tagħhom lill-Kummissjoni u lil korp magħżul minnha f'hin reali u billi jużaw il-format “https data feed”***. Il-Kummissjoni għandha tibghat dawn il-messaġġi b'mod elettroniku lis-Segretarjat tal-ICCAT.

4. L-Istati Membri għandhom ***jitttrażmettu d-data prevista minn dan l-Artikolu skont l-Artikolu 28 tar-Regolament ta' Implimentazzjoni (UE) Nru 404/2011***. Il-Kummissjoni għandha tibghat dawn il-messaġġi b'mod elettroniku lis-Segretarjat tal-ICCAT.

Emenda 32

Proposta għal regolament
Artikolu 49 – paragrafu 2 – punt ca (ġdid)

Test propost mill-Kummissjoni

Emenda

(ca) matul kull trasferiment minn farm għal ieħor;

Emenda 33

Proposta għal regolament
Artikolu 49 – paragrafu 5 – punt aa (ġdid)

Test propost mill-Kummissjoni

Emenda

(aa) li jiġu osservati u mmonitorjati l-operazzjonijiet tas-sajd u t-trobbija tal-hut f'konformità mal-miżuri għall-konservazzjoni u l-ġestjoni rilevanti tal-ICCAT;

Emenda 34

Proposta għal regolament
Artikolu 57

Test propost mill-Kummissjoni

Emenda

Artikolu 57

imhassar

Proċedura għall-emendi

1. Sa fejn huwa mehtieġ, sabiex fid-dritt tal-Unjoni jiġu inkorporati l-emendi tad-dispożizzjonijiet eżistenti tal-pjan għall-irkupru tat-tonn li jsiru obbligatorji għall-Unjoni, il-Kummissjoni tista' temenda d-dispożizzjonijiet mhux essenzjali ta' dan ir-Regolament permezz ta' atti delegati adottati skont l-Artikolu 58.

Emenda 35

Proposta għal regolament Artikolu 58

Test propost mill-Kummissjoni

Emenda

Artikolu 58

imħassar

Eżerċizzju tad-delega għall-emendi

- 1. Il-Kummissjoni qed tinghata s-setgha tadotta atti delegati bil-kundizzjonijiet stabbiliti f'dan l-Artikolu.***
- 2. Il-Kummissjoni għandha tinghata d-delega tas-setghat imsemmija fl-Artikolu 57 għal perjodu taż-żmien mhux determinat.***
- 3. Il-Parlament Ewropew jew il-Kunsill jistgħu jirrevokaw id-delega tas-setghat imsemmija fl-Artikolu 57 fi kwalunkwe hin. Id-deċiżjoni ta' revoka għandha ttemm id-delega tas-setghat speċifikata f'dik id-Deċiżjoni. Hija għandha tidhol fis-seħh l-għada tal-pubblikazzjoni tagħha f'Il-Ġurnal Uffiċjali tal-Unjoni Ewropea jew f'data iktar tard speċifikata fiha. Hija m'għandhiex taffettwa l-validità tal-atti delegati li jkunu diġà fis-seħh.***
- 4. Malli tadotta att delegat, il-Kummissjoni għandha tgharraf lill-Parlament Ewropew u lill-Kunsill fl-istess hin dwaru.***
- 5. Att delegat adottat skont l-Artikolu 57 għandu jidhol fis-seħh biss jekk la l-Parlament Ewropew u lanqas il-Kunsill ma jqajmu oġġezzjoni għalih fi żmien xahrejn minn meta dak l-att jiġi mgharraf lilhom jew jekk, qabel ma jiskadi dak il-perjodu, il-Parlament Ewropew u l-Kunsill it-tnejn ikunu gharrfu lill-Kummissjoni li mhumiex se joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.***

Emenda 36

Proposta għal regolament Artikolu 59 – paragrafu 3

Test propost mill-Kummissjoni

3. Fejn issir referenza għal dan il-paragrafu, għandu japplika l-Artikolu 8 tar-Regolament (UE) Nru 182/2011, flimkien mal-Artikolu 5 tiegħu.

Emenda

imhassar

Emenda 37

Proposta għal regolament Artikolu 61 – paragrafu 1

Test propost mill-Kummissjoni

Dan ir-Regolament għandu jidhol fis-seħh **fit-tielet jum** wara **dak** tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Emenda

Dan ir-Regolament għandu jidhol fis-seħh **fl-ghoxrin jum** wara **l-jum** tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Emenda 38

Proposta għal regolament Anness I – paragrafu 2

Test propost mill-Kummissjoni

2. Minbarra d-dispożizzjonijiet mogħtija fl-Artikolu 8(3), l-ghadd massimu ta' bastimenti tal-qbid li huma awtorizzati jistadu għat-tonn fil-Baħar Adrijatiku għall-finijiet tat-trobbija tal-ħut bil-kundizzjonijiet speċifiċi li japplikaw għad-deroga msemmija fl-Artikolu 13(2)(b) għandu jkun l-ghadd ta' bastimenti tal-qbid tal-Unjoni li jkunu ħadu sehem fis-sajd dirett għat-tonn fl-2008.

Emenda

2. Minbarra d-dispożizzjonijiet mogħtija fl-Artikolu 8(3), l-ghadd massimu ta' bastimenti tal-qbid li huma awtorizzati jistadu għat-tonn fil-Baħar Adrijatiku għall-finijiet tat-trobbija tal-ħut bil-kundizzjonijiet speċifiċi li japplikaw għad-deroga msemmija fl-Artikolu 13(2)(b) għandu jkun l-ghadd ta' bastimenti tal-qbid tal-Unjoni li jkunu ħadu sehem fis-sajd dirett għat-tonn fl-2008. **Għal dak il-ghan, għandu jitqies l-ghadd ta' bastimenti tal-qbid Kroati li fl-2008 pparteċipaw fis-sajd dirett għat-tonn.**

Emenda 39

Proposta għal regolament Anness IV – punt 2 – linja 2

Test propost mill-Kummissjoni

Għadd ta' hut:

Speċi:

Għadd ta'
hut:

Emenda

Speċi:

Piż:

Emenda 40

Proposta għal regolament Anness VII – punt 7 – punt a

Test propost mill-Kummissjoni

(a) ***a*** jingħataw aċċess għall-persunal tal-bastimenti ***u*** tal-farms tal-hut u għall-irkaptu, il-gaġeġ u t-tagħmir;

Emenda

(a) jingħataw aċċess għall-persunal tal-bastimenti, tal-farms tal-hut ***u tan-nases*** u għall-irkaptu, il-gaġeġ u t-tagħmir;